

कहानी



मार्टिन जॉन

**अमर** भोजन परोसने में थोड़ी-सी देर हो जाए तो लिजा शोर मचाकर आसमान सर पर उठा लेती है . इस मामले में उसे जरा भी सब्र नहीं . समय पर उसे खाना न मिले तो ऐसी ही हरकत करती है . इंतजार उसके वश की बात नहीं . जल्दी- जल्दी उसे भोजन परोस कर किचन में दाखिल होने वाली ही थी कि टेबिल पर रखा मोबाइल गुरुमुनाने लगा, स्मार्टफोन की स्क्रीन पर बेटा नम्रदार था .

बेटे का मुस्कराता हुआ चेहरा आंखों की स्क्रीन पर प्रतिबिंबित होते ही मम्मी का मुखड़ा ताजा गुलाब की मानिंद खिल उठा .

वे मांप कितनी खुशनसोब होती हैं जिनके बेटे-बेटियां अपने इलाके से दूर या देश से बाहर रहते हुए जिंदगी की आपा-धापी और नौकरी की घोर व्यस्तता के बावजूद रोज़ नहीं तो कम-से-कम सप्ताह में एक-दो बार अपनी आवाज उन्हें सुना देते हैं या चेहरा दिखा देते हैं . वरना अभी तो हालत यह है कि दूर-दराज की किसी संस्थानों , खासकर आई.टी कंपनियों में जॉब करने वाले बेटे-बेटियों के माता-पिता या स्वजन उनके चेहरे देखने की बात तो दूर सिर्फ़ आवाज सुनने को तरस जाते हैं . सच तो यह है कि पैकजों के मायाजाल में उन्हें फंसाकर इन कंपनियों ने उनके अपने लोगों से दूर कर दिया है . झूठ तो यह भी नहीं हो सकता कि टेवनों माइन्डेड ये बच्चे पैकजों की मरीचिका को ही अपने जीवन का आखिरी मक़सद मान बैठते हैं . आगे चलकर वो समय भी आता है जब उनका वहम टूटता है . तब इस तल्छ एहसास से रू-ब-रू होना पड़ता है कि पैकजों की ‘चाहत’ उनके जीवन का असली रस सारा-का-सारा निचोड़ लिया है . आखिरी वक़्त में कल्पना से ज्यादा बहुत कुछ पाने के बावजूद सूखे पड़ें की मानिंद जिंदगी जीने को अभिशप्त हो जाते हैं .

गुड मॉर्निंग मॉम !.....कैसी हैं ?

बेटे का स्वर कानों में पड़ते ही मम्मी को ऐसा लगा जैसे रस घोलने वाले नोटिफिकेशन की सैकड़ों घंटियां एक साथ बज उठीं हों .

वैरी गुड मॉर्निंग बेटू !.....मुझे छेड़ , तू बता कैसे हो ?.... लास्ट वीक से तो न तो तू कॉल किया और न अपना चेहरा दिखाया .

हां मां , इधर जरा बर्कलोड था . आज रिलेक्स मूड में हूं .'' वैसे आज संडे भी तो है . यस मॉम .....पॉयजॉइंग संडे .

मां , बेटे की बातचीत की आवाज बरामदे में बैठी दादीजी के कानों

# लिजा माय डार्लिंग

में पड़ते ही उठ खड़ी हुई और अपनी बीमार देह को घसीटते हुए कमरे में दाखिल होकर मम्मी के पीछे खड़ी हो गई . कई महीने हो गए पोते से बातचीत किये हुए . उसे देखने को बूढ़ी आंखें तरस रही हैं .

नौकरी शुरू करने बाद के कुछ महीनों तक जब भी वह अपनी मम्मी से फोनियाता , दादीजी की तबीयत के बारे में पूछ-ताछ कर लेता . एक-दो बार उसने फोन पर बातचीत भी की . दो सप्ताह पहले जब उसने वीडियो कॉल किया था अपनी मम्मी को , दादीजी बरामदे में बिछे तख्तापोश पर लेटी हुई थी . घुटनों में इतना तेज दर्द था कि हिम्मत जुटा नहीं पायी मम्मी के कमरे तक पहुंचने तक . दादी का हाल-समाचार पोते ने लिया कि नहीं , इसका पता ही नहीं चला . इधर ,छिछले कई दफ़ा उन्होंने गौर किया कि जब भी उसका कॉल आता मम्मी फोन लेकर छत पर चली जाती . मन भर फोनियाने के बाद नीचे उतरते हुए कहती , आपकी तबीयत के बारे में पूछ रहा था . इसके पहले की दादीजी पोते के बारे में कुछ पूछती , बिना एक पल ठहरे वह आने कमरे में समा जाती . मम्मी की यह हरकत उन्हें संदेह में डाल देती . झूठ बोल कर उनका मन रखने की चाल तो नहीं है ? ऐसा सोच कर वह खुद को धिक्कारती - ' ऐसा नहीं है मेरा पोता . जरूर हाल-समाचार लेता होगा . पेदा होते ही लगातार तीन महीने तक अपनी मां की गोद में पलने के बजाए मेरी गोद में अटखेलियां करने वाला , बचपन से लेकर युवावस्था तक मेरे ही आंचल में लिपटे रहने वाला मेरा पोता उस जुड़ाव-लगाव को कैसे भूल सकता है ? ' जवकी के बाद मां का टाइफ़ायड से पीड़ित हो जाना उसे स्तनपान के परम सौभाग्य से वंचित ही नहीं किया वरन् सघ्न प्रसूता जननी की गंध से भी महरूम हो जाना पड़ा था . उस कालखंड में वह दादीजी की ही गंध में रच-बस गया था . नाभि-नाल मां का , देहगंध दादी की . दादी के प्रति उसकी बेपनाह प्यार ही तो था कि मौके-बेमौके जब भी मम्मी -पापा के साथ घर से बाहर निकलना होता दादीजी को भी अपने साथ ले चलने की ज़िद कर बैठता . अंततः जीत उसकी ज़िद की होती हर बार और वह विजयी भाव से दादीजी का हाथ थामे चल पड़ता .

वह उस समय पांचवी कक्षा में था . हर साल की तरह इस बार भी स्कूल का सालाना जलसा होने वाला था . पढ़ाई के अतिरिक्त अन्य गतिविधियों - जैसे खेल-कूद , चित्रांकन , गायन आदि में इनाम से नवाजे जाने वाले अखल विद्यार्थियों को फेहरिस्त में उसकी भी नाम था . इसके अलावा स्कूल के इस जलसे में मंचित होने वाली एक लघु नाटिका में भी उसकी भागीदारी थी . स्कूल के सामान्य नियम के अनुसार ऐसे आयोजनों में विद्यार्थियों के अभिभावकों को ही आमंत्रित किया जाता है .जलसे में मम्मी -पापा का जाना तो तय था ही परन्तु

उसकी दिली इच्छा थी कि दादीजी भी उनके साथ आए . उसे पुरस्कृत होने , नाटिका में अभिनय करते दादीजी भी देखे . मम्मी पापा स्कूल के नियमों का हवाला देकर उसे समझाने का प्रयास करते रहे , पर वह कहा मानने वाला . ' दादीजी भी आएगी ' की रट लगाने लगा . बेहद पेशोपश से घिरे पापा को आखिरकार हेडमास्टर से व्यक्तिगत रूप से मुलाकात कर गुजारिश करनी पड़ी थी . बच्चे की ज़िद और दादीजी के प्रति अतिरिक्त अपनापा के मद्दे-नजर हेडमास्टर को अनुमति देनी ही पड़ी . दादीजी उम्मीद की एक मजबूत डोर से खींची अली आई थी मम्मी के पीछे . सीने में ममता और स्नेह का समंदर लिए . घुटनों के दर्द के बावजूद आस लगाये खड़ी थी कि वह जरूर देखेगा मोबाइल की स्क्रीन पर और अपना प्यार जताएगा . एक बार मन किया कि जोर से चिल्लाकर हेलो कह दे . अपनी दादीजी की आवाज सुनकर मुमकिन है वह उनसे मुखातिब हो जाए . लेकिन हिम्मत नहीं जुटा पाई . मम्मी की नाराजगी का भरपूर अंदेश था .

मॉम , लिजा कहाँ है ?.....आई हैव नॉट सीन हर अ लॉन्ग टाइम .

दादीजी को सहसा यकीन नहीं हुआ . मोबाइल की स्क्रीन पर उनका आधा शरीर दिखने की बावजूद उनके बारे में पूछने के बजाए लिजा की खोज-खबर ले रहा है . अपनी दादी की उपस्थिति का आभास उसे क्या

नहीं मिला ? या जानबूझकर अनदेखा कर रहा है



? परिवार के उम्‍दराज व्यक्तियों की नियति क्या ऐसी ही हुआ करती है?

बगल में बैठी है .....अभी दिखाती हूं .

मोबाइल तिरछा हो गया . दादीजी की फोटो वहां से ‘मूव’ हो गई और उसमें लिजा ‘इन्सर्ट’ हो गई . अब वे दोनों फेस-टू-फेस थे .

स्क्रीन पर रॉकी का चेहरा देखकर पहले तो लिजा अचकचाई .

फिर उसकी आवाज कानों में पड़ते ही कू-कू करते हुए दुम हिलाकर प्यार का इज़हार करने लगी .

आई मिस यू डार्लिंग ! रॉकी ने लिजा को एक जोरदार पलाइंग किस उछल कर मम्मी से मुखातिब हुआ , थोड़ी दुबली दिख रही है लिजा . यस बेटू , शी वाज साफरिंग फॉर्म व्हिआईड्रेशन एंड कॉनफाइंड टू बेड .....अभी भी मेडिसिन दे रही हूं . ' डाइट ठीक ले रही है कि नहीं ? '

हां बेटू .....और जानते हो , जब वह अमहेन्द्री फील कर रही थी , बार-बार ड्राइंग रूम में चली जाती थी . वहां तेरी तस्वीर के सामने बैठ कर कू-कू किया करती थी . ....अपनी तबीयत खराब होने की खबर तुम तक पहुंचाना चाह रही थी .

सॉरी लिजा डार्लिंग !...हमें पता होता तो कूद-फांद कर आ जाता . सहसा दादीजी को ख़ासी आ गई . मुह में आंचल दुंसकर ख़ासी के वेग को दबाने की कोशिश तो कर रही थी , एक उम्मीद -सी जगो भी थी कि ख़ासी की आवाज से मुमकिन है रॉकी को उनकी मौजूदगी का आभास हो जाएगा .ख़ासी उठती रही . वह दबाती रही . इतना भी नहीं दबा रही थी कि रॉकी को ख़ासने की आवाज न पहुंचे . मां -बेटे में ख़ुब बातें होती रही - लिजा की सेहत के बारे में , उसके खान-पान, उसकी प्यारी-प्यारी हरकतों , उसका गुस्सा , उसकी नाराजगी के बारे में लिजा भी कू-कू करते हुए बातचीत में

शरीक होने का आभास दिलाती रही .


अच्छा मॉम , एक बात पूछना भूल जा रहा हूं . लिजा के लिए जो विटामिन कुरियर से भिजवाया था उसे दे रही है कि नहीं ?

वीकली डोज़ था न . डाइट के साथ दे देती हूं . शुरू में तो नाक -भी सिकोड़ती थी . अब आदत पड़ गई है .

अच्छा मॉम , फोन रखता हूं . एक बार लिजा को दिखा दो .

लिजा को देखकर रॉकी ने फिर एक बार पलाइंग किस उछल कर गुड नाइट कहा और फोन डिस्कनेक्ट कर दिया .

पुस्तक चर्चा



डॉ. दिलीप सिंह

**शहर** को हम अक्सर ऊपर से देखते हैं. ऊँची इमारतों, चौड़ी सड़कों, निवेश और विकास की भाषा के जरिये. ऊपर से देखने पर शहर व्यवस्थित लगता है, सफल और चमकदार. लेकिन ये

किताब शहर को

नीचे से देखती है. वहाँ से, जहाँ सड़क की धूल साँस में भरती है, जहाँ घर अस्थायी होते हैं और भविष्य हमेशा टलता रहता है. यह किताब पृच्छती है कि शहर किसके लिए सुरक्षित है, और किसके लिए हमेशा अस्थिर ?

यह सवाल किसी नारे की तरह नहीं आता. यह झुगियाँ की गलियों से, मजदूरों के शरीर से और महिलाओं के रोज़मर्रा के अनुभवों से धीरे-धीरे उभरता है. शहर यहाँ किसी अमूर्त संरचना की तरह नहीं, बल्कि जीए गए जीवन की तरह सामने आता है. शहर और श्रम के रिश्ते को समझने की कोशिश कोई नई नहीं है. कार्ल मार्क्स ने औद्योगिक शहर को श्रम और पूँजी के टकराव की जगह माना था. उनके लिए शहर वह जगह था जहाँ मजदूर अपनी मेहनत बेचता है और मुनाफ़ा उससे अलग हो जाता है. Urban Vulnerability इस विचार को आज के भारतीय शहरों में जीते हुए दिखाती है.

भोपाल की सुगना बाई जब कहती हैं पसीना हम बहाते हैं, कमाई कोई और खाता है इन शब्दों में वे उसी ऐतिहासिक सच्चाई को बयान करती हैं.

लेकिन शहर केवल शोषण की जगह नहीं, वह नियमों और वैधता की भी जगह है. मैक्स वेबर ने शहर को सत्ता, कानून और नौकरशाही के ढाँचे के रूप में देखा था. इस किताब में यह साफ़ दिखता है कि झुगियाँ में रहने वाले लोग शहर के भीतर होते हुए भी नागरिक नहीं माने जाते. उनके पास काम है, लेकिन अधिकार नहीं. घर है, लेकिन वैध पता नहीं. यह असुरक्षा किसी दुर्घटना का नतीजा नहीं, बल्कि नीतियों और नियमों की देन है.

शहर का एक मानसिक चेहरा भी है. जॉर्ज सीमेल ने लिखा था कि शहर भीड़ में अकेलापन पैदा करता है. इस किताब में यह अकेलापन हर जगह मौजूद है. खासकर महिलाओं के अनुभवों में. सुबह से रात तक काम में डूबी महिलाएँ, जिनका श्रम शहर को चलाता है, लेकिन जिन्हें शहर कभी अपनाता नहीं. यह अकेलापन केवल भावनात्मक नहीं, बल्कि सामाजिक और राजनीतिक है.

भारतीय शहरों की कहानी यूरोप से अलग है. यहाँ औद्योगीकरण मजदूरों के लिए सुरक्षा और सुविधाएँ लेकर नहीं आया. यहाँ मजदूर को काम मिला, लेकिन रहने की ज़िम्मेदारी उसी पर छोड़ दी गई. झुगियाँ इसी इतिहास की उपज हैं. समकालीन भारतीय शहरी अध्ययन में गौतम भान बार-बार कहते हैं कि झुगियाँ शहर की विफलता नहीं, बल्कि उसकी योजनाओं का परिणाम हैं. यह किताब उसी बात को ज़मीन से

उठाकर दिखाती है.

इंदौर के देवास नाका पर खड़े बंसीलाल कहते हैं कारों के लिए चौड़ी सड़क है, हमारे लिए पैदल चलने की भी जगह नहीं, उनकी ये बात शहर के पूरे भूगोल को एक पंक्ति में खोल देती है. यह केवल सड़क की बात नहीं है, यह संसाधनों के बँटवारे और प्राथमिकताओं की बात है.


इस किताब की एक बड़ी ताक़त महिलाओं के अनुभव हैं. शहरी महिलाएँ खासकर मजदूर और घरेलू कामगार महिलायें दोहरी असुरक्षा झेलती हैं. काम की अनिश्चितता और घर की अस्थिरता, दोनों एक साथ. फिर भी वही महिलाएँ परिवार को जोड़कर रखती हैं, बच्चों की पढ़ाई पर जोर देती हैं और रोज़मर्रा के जोखिमों का हिसाब लगाती हैं. किताब उन्हें न तो देवी बनाती है, न बेबस पीड़ित, बल्कि सोचने और निर्णय लेने वाली इंसान के रूप में रखती है.

ये किताब अंततः शहर को एक नैतिक सवाल में बदल देती है. शहर केवल इमारतों और योजनाओं का जोड़ नहीं है. वह यह तय करता है कि कौन सम्मान के साथ जिएगा और कौन हमेशा अस्थायी बना रहेगा. पश्चिमी देशों में शहर इसलिए बेहतर बने क्योंकि नीतियाँ सबसे कमजोर नागरिक को ध्यान में रखकर बनीं. भारत में शहर अक्सर ताक़तवरों की सुविधा से आकार लेते हैं.

यह किताब हिंदी के पाठक को यह समझने में मदद करती है कि बड़े सिद्धांत केवल किताबों में नहीं होते, वे रोज़मर्रा की ज़िंदगी में चलते हैं. और शहर को सबसे बेहतर वही लोग समझते हैं, जो उसे हर दिन अपने श्रम से बनाते हैं, भले ही शहर उन्हें अपना न माने.

## चार पहिए, चार लोग और चार्ली

### प्रकृति की गोद में लिखीं यादें



.सड़क किनारे कहीं अच्‍ची जगह और धूप मिल जाए तो रुक जाने से थोड़ा विश्राम भी होता था और हम सब मिलकर टिफिन पाटी का आनंद लेते . खाने का स्वाद बर्फीली हवा के साथ एक याद बन जाता है . चार्ली बर्फ में उछलता-कूदता, मस्ती करता दूर तक निकल जाता और फिर दौड़ कर वापिस आता . उसे गाड़ी में बैठने की बजाय खेलने में ज्यादा ही आनंद मिलता था .

बड़ा ही लंबा और कटिन रास्ता था इसे ही महसूस करने हर साल हजारों बाइकर्स इस यात्रा पर निकल पड़ते है . तो हम भी निकल पड़े हैं उस आनंद और रोमांच के अनुभव के लिए .

रास्ते में कहीं-कहीं कोहरा झना गहरा हो जाता कि सामने की सड़क धुँधली सी दिखाई देती . ऐसे में मैं कार बहुत धीरे चलाता, और

पत्नी मेरी बगल में बिल्कुल चुप, लेकिन

जागी हुई, मेरी हर साँस के साथ . रात को हम वाहन नहीं चलाते थे, लेकिन अगर कभी ऐसा होता भी कि थोड़ी दूरी तय करनी पड़े, तो पत्नी की आँखों में कितनी ही नींद वयं न हो, वह कभी नहीं सोती . वह मानो मेरी आँखों के लिए आँख बन जाती .

ऊँचाई बढ़ने लगी और टंड तेज होती गई . कभी-कभी सिर हटका चकराता, माउंटैन सिकनेस से शरीर बताता था कि ऑक्सीजन कुछ कम है . ऐसे में हम कार रोककर गहरी साँसें लेते, थोड़ा टहलते, अनुलोम-विलोम प्रणायाम करते . पानी पीते और गरम चाय का थर्मस खोल लेते . बेटा-बेटी दोनों समझते थे कि यह सफर सिर्फ मजेदार नहीं, समझ और संतुलन माँगने वाला है . वे रास्तों पर नजर रखते, दूरी और मोड़ों की सूचना देते, और जरूरत पड़ने पर सामान भी बंभांलते . एक परिवार जो सिर्फ एक साथ नहीं होता, बल्कि एक-दूसरे का सहारा बन जाता है .

क्लास by बड़े भाई

## थोड़ा घुमकड़ बनें



संजीव द्विवेदी कवि/रेकर कवता/स्किल ट्रेनर

बचपन में मेरी मम्मी ने जिसे पानी बताया था, कहीं पता था कि कुछ किताबें उसे HwO भी कहती हैं .

छोटे भाई, हमारे सोच विचार का दायरा उतना ही बड़ा होता है जितना हमने देखा ,सुना और पढ़ा होता है . वही हमारे लिए सत्य होता है लेकिन जो हमारे लिए सत्य है जरूरी नहीं है कि वो किसी और के लिए भी हो क्योंकि उसने जो देखा सुना और पढ़ा है, उस हिसाब में आपका सत्य, असत्य भी हो सकता है .

छोटा बच्चा जिस आग के सुनहरे रंग को देखकर उसको पकड़ने के लिए दौड़ता है तो आप उसे रोकते हैं क्योंकि आप आग के जला देने का गुण जानते हैं लेकिन बच्चा उसी की ओर बार बार दौड़ता है क्योंकि वो यह नहीं जानता . फिर वही छोटा बच्चा जब धीरे धीरे आग से परिचित हो जाता है तो उसकी आग को कोई खेलने की चीज मानने की धारणा बदल जाती है .

छोटे भाई, कहना ये है कि थोड़ा घुमकड़ बनिए . दुनिया देखिए, लोगों से मिलिए, इससे आप अहसास कर पाएंगे कि जिस आप जो मानते थे वो वैसा नहीं था . वो कुछ और था . आपका एक अलग नज़रिया विकसित होगा .आज भी हमारी कितनी ही चीजों के लिए धारणाएँ बच्चे जैसी ही हैं और ऐसा इसलिए होता है कि हम अपने को सीमित कर लेते हैं . वहीं तक अपनी दुनिया मान लेते हैं . उसी को बड़ा या छोटा मान लेते हैं जबकि यह दोनों ही बातें गलत हो सकती हैं . बारिश के कारण खेत की किसी मेड़ का टूट जाना आपके लिए सबसे नुकसान देह घटना हो सकती है अगर आपने किसी प्लत का टूटना नहीं देखा है .

छोटे भाई, जब मैं पहली बार गाँव से शहर आया था तो अलग सोच थी पर अब अलग है . हम जितना घूमते हैं, दुनिया देखते हैं, लोगों से मिलते हैं तो इसका हम पर बहुत प्रभाव पड़ता है .

कभी अपने उस दोस्त से मिलिएगा जो बचपन से कॉलेज तक आपके साथ पढ़ा हो या आप दोनों एक ही मोहल्ले से हों और अब वो कहीं बाहर रहता हो, आप उसके व्यवहार और विचार में साफ अंतर देख पाएंगे . क्या पता पहले वो मक्खीचूस दोस्त रहा हो और अब दरिया दिल हो गया हो .. ह ह ह .

तो बस यही कहना चाहता हूँ कि कुएं का मँदक बनने से खुद को बचाएं . जब भी मौका मिले घूमिए, मौका नहीं मिलता तो मौका बनाइये . देखिए कि यकीन मानिए, आप सच्य को नया होता पाएंगे . मोटी बात यह है कि; मेरी दादी को सपने में कभी शहर नहीं दिखता . उनको बस, गाँव दिखता है क्योंकि उनका जीवन गाँव में ही बीता है .

छोटे भाई, आप मेरी दादी जैसा न बनें, आपकी एक लंबी पारी बची है . अपने को असीमित करें . थोड़ा घुमकड़ बनें . खुब सारी अलग अलग जगहें घूमें , अलग अलग लोगों से मिलें, किसी वैज्ञानिक से मिलें, किसी साधु से मिलें, किसी किसान से मिलें, किसी नौकरपेशे वाले से मिलें, किसी कलाकार से मिलें, किसी नेता से मिलें, बस मिलते रहें .. मिलते रहें .. विश्वास करिए एक दिन इस यात्रा में आप आपके भीतर की अनंत क्षमताओं से मिल जाएंगे . .

गीत

## वसंत पंचमी



प्रोफेसर प्रज्ञा मिश्रा संस्कृत विभागा, म.गो. विश्व.वि. चित्रकूट ( म.प्र. )

वसंत पंचमी सुन्दर है, खुशियों का ये समन्दर है ।

सरसों पीली खिलती है, फूल पलाशी दिखती है । नीली चादर बादल की, सूरज लाली पूरब की ।।

वसंत पंचमी सुन्दर है, खुशियों का ये समन्दर है .

चाँद चमकता दिखता है, साजन आँगन सजता है । गोरी गोरी लगती है, सरसों से सम दिखती है ।।

वसंत पंचमी सुन्दर है, खुशियों का ये समन्दर है .

वासंती रंग रलियों में, प्रियतम का इन गलियों में । मधुकर मुझको मचलाना, सिंदूरी सा कर जाना ।।

वसंत पंचमी सुन्दर है, खुशियों का ये समन्दर है .

साजन राग सुना मुझको, श्याम ! रंग, रंग दे मुझको । धानी चादर में हम दो, एक हुये थे तन मन से ।।

वसंत पंचमी सुन्दर है, खुशियों का ये समन्दर है .

भूल जो होयेगी मुझसे, तुम ही खींचोगे उससे । परमार्थ के काम आयेंगे, कर्मयोग कर जायेंगे ।।

वसंत पंचमी सुन्दर है, खुशियों का ये समन्दर है .